

ಶ್ರೀ ಕೆ. ಮಲ್ಲಪ್ಪ.— ಮೈಸೂರಿನಲ್ಲಿ ರಂಗ ಮಂದಿರವನ್ನು ಯಾವ ರೀತಿ ಕಟ್ಟಿದ್ದಾರೋ ಅದೇ ರೀತಿಯ ರಂಗಮಂದಿರವನ್ನು ಇದೇ ಮಾದರಿಯಲ್ಲಿ ಬೇರೆ ಎಲ್ಲ ಜಿಲ್ಲೆಗಳಲ್ಲೂ ಕಟ್ಟಲಾಗುವುದು ಎಂಬುದಾಗಿ ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಆ ರೀತಿ ಎಷ್ಟು ದಿವಸಗಳಲ್ಲಿ ಕಟ್ಟಿಸಿಕೊಡಲಾಗುವುದು ಎಂಬುದನ್ನು ಹೇಳುತ್ತಾರೆಯೇ?

ಶ್ರೀ ಬಿ. ಎಂ. ಇದಿನಪ್ಪ.— ಶ್ರೀಮತಿ ಮುಕ್ತರನ್ನಿ ಸರವರಾ ಮೈಸೂರಿನ ಸದಸ್ಯರಾಗಿದ್ದಾರೆ, ಆದ್ದರಿಂದ ಅವರ ಅಭಿಪ್ರಾಯವನ್ನು ಕೇಳಬಹುದಲ್ಲ.

ಅಧ್ಯಕ್ಷರು.— ಈ ವಿಷಯವನ್ನು ನಾನು ಇಲ್ಲಿಗೆ ನಿಲ್ಲಿಸುತ್ತೇನೆ. ಪ್ರಶೋತ್ತರಗಳು ಮಂತ್ರಿಯ ವಾದವು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ
ರಾಜ್ಯದಲ್ಲಿ ಎಲ್ಲಾ ಸರ್ಕಾರೀ ಇಲಾಖೆಗಳಲ್ಲಿ ಖಾಲಿ ಇರುವ ಹುದ್ದೆಗಳ ಬಗ್ಗೆ

೪೧೬. ಶ್ರೀ ಮಲ್ಲಾಡಿ ಗೌಡ ಎಸ್. ಪಾಟೀಲ್ (ಸಂಕೇತರ).— ಮಾನ್ಯ ಮಂತ್ರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ೧೯೮೩ರ ನಂತರ ಎಲ್ಲ ಸರ್ಕಾರೀ ಇಲಾಖೆಗಳಲ್ಲಿ ಖಾಲಿ ಇರುವ ಹುದ್ದೆಗಳ ಸಂಖ್ಯೆ ಎಷ್ಟು?

ಆ) ೧೯೮೩ರ ನಂತರ ಶಿರರ ವಯೋಮಿತಿ ಅಡಿಯಲ್ಲಿ ಬಂದಿರುವ ಹಾಗೂ ನೌಕರಿಯಲ್ಲಿ ಮುಂದುವರಿದಿರುವ ಒಟ್ಟಾರೆ ಸಿಬ್ಬಂದಿ ವರ್ಗದ ಸಂಖ್ಯೆ ಎಷ್ಟು?

ಇ) ಹಿಂದುಳಿದ ಸಮಾಜದ ಮೊದಲ ಕ್ರಮಾಂಕ ಪಡೆದಿರುವ ಅಭ್ಯರ್ಥಿಗಳನ್ನು ನೇರವಾಗಿ ನೇಮಕಾತಿ ಮಾಡಿರುವವರ ಸಂಖ್ಯೆ ಎಷ್ಟು? (ಇಲಾಖೆಗಳೊಂದಿಗೆ ಪೂರ್ತಿ ವಿವರ ಒದಗಿಸುವುದು)?

ಈ) ೧೯೫೮ರ ವಯೋಮಿತಿಯನ್ನು ಶಿಶುಕ್ಕೆ ಇಳಿಸುವುದಕ್ಕಾಗಿ ಸರಕಾರದವರು ಹಿಂಜರಿಯಾತಿರುವುದಕ್ಕೆ ಕಾರಣವೇನು?

ಉ) ರಾಜ್ಯದಲ್ಲಿ ಒಟ್ಟಾರೆ ನಿರುದ್ಯೋಗಿ ಪದವೀಧರರ ಸಂಖ್ಯೆ ಎಷ್ಟು?

ಊ) ನೇಮಕಾತಿಯಲ್ಲಿ ಸಂದರ್ಶನವಿಲ್ಲದೆ 'ಸೀನಿಯಾರಿಟಿ ಕಂ-ಮೆರಿಟ್' ನೇಮಕಾತಿ ಮಾಡುವುದಕ್ಕೆ ಸರಕಾರದವರ ಕ್ರಮವೇನು?

ಶ್ರೀ ರಾಮಕೃಷ್ಣ ಹೆಗಡೆ (ಮಂತ್ರಿ ಮಂತ್ರಿಯವರು).—

ಅ) ಈವರೆಗೆ ೭೬ ಇಲಾಖಾ ಮಂತ್ರಿ ಸ್ಥಾನ/ನೇಮಕಾಧಿಕಾರಿಗಳಿಂದ ಬಂದಿರುವ ಮಾಹಿತಿಯ ಪ್ರಕಾರ ಈಗ ಖಾಲಿ ಇರುವ ಒಟ್ಟು ಹುದ್ದೆಗಳ ಸಂಖ್ಯೆ ೩೭,೫೬೭. ಉಳಿದ ೨೮ ಇಲಾಖೆಗಳಿಂದ ಮಾಹಿತಿಯು ಬಂದ ನಂತರ ಒದಗಿಸಲಾಗುವುದು.

ಆ) ೧೯೮೪ರ ಆಗಸ್ಟಿನಲ್ಲಿ ಸರ್ಕಾರಿ ನೌಕರರ ನಿವೃತ್ತಿ ವಯಸ್ಸನ್ನು ಹೆಚ್ಚಿಸುವ ಸಮಯದಲ್ಲಿ ಸುಮಾರು ೬,೦೦೦ ಸರ್ಕಾರಿ ನೌಕರರು ಪ್ರತಿವರ್ಷ ನಿವೃತ್ತರಾಗುತ್ತಾರೆಂದು ಅಂದಾಜು ಮಾಡಲಾಗಿತ್ತು. ಆದ್ದರಿಂದ, ಅಂದಿರೀಚಿಗೆ ಸುಮಾರು ೯,೦೦೦ ನೌಕರರು ೫೫ ವರ್ಷ ವಯಸ್ಸು ದಾಟಿ ಶಿರರ ವಯೋಮಿತಿ ಅಡಿಯಲ್ಲಿ ಬಂದಿರುವರು.

ಇ) ಹಿಂದುಳಿದ ಸಮಾಜದ ಮೊದಲ ಕ್ರಮಾಂಕ ಪಡೆದಿರುವ ಅಭ್ಯರ್ಥಿಗಳನ್ನು ನೇರವಾಗಿ ನೇಮಕಾತಿ ಮಾಡುವ ಯಾವ ಯೋಜನೆಯನ್ನು ಸರ್ಕಾರವು ರೂಪಿಸಿಲ್ಲ.

ಈ) ನಿವೃತ್ತಿ ವಯಸ್ಸನ್ನು ಕಡಿಮೆ ಮಾಡುವ ಉದ್ದೇಶವು ಸರ್ಕಾರಕ್ಕಿಲ್ಲ. ಆದ್ದರಿಂದ ಈ ದಿಕ್ಕಿನಲ್ಲಿ ಹಿಂಜರಿಯುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಉ) ೧೯೮೨-೧೯೮೩ಕ್ಕೆ ನಿರುದ್ಯೋಗಿ ಪದವೀಧರರ ಒಟ್ಟು ಸಂಖ್ಯೆಯು ೯೦,೭೫೨ ಆಗಿದೆ.

ಉ) ಸಂದರ್ಶನವಿಲ್ಲದೆ ಕೇವಲ ಸೀನಿಯಾರಿಟಿ, ಕಮರ್-ಮೆರಿಟ್ ಆಧಾರದ ಮೇಲೆ ಮಾತ್ರ ನೇಮಕಾತಿ ಮಾಡಬೇಕೆಂಬ ಕಾರ್ಯನೀತಿಯನ್ನು ಸರ್ಕಾರವು ಹಮ್ಮಿಕೊಂಡಿಲ್ಲ, ಮತ್ತು ಹಮ್ಮಿಕೊಳ್ಳುವ ಉದ್ದೇಶವೂ ಇಲ್ಲ.

ಸ್ವಾತಂತ್ರ್ಯ ಯೋಧರಿಗೆ ಸೌಲಭ್ಯಗಳನ್ನು ಕೊಡುವ ಬಗ್ಗೆ

೪೨೫. ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ರಾಜ್ಯದಲ್ಲಿರುವ ಸ್ವಾತಂತ್ರ್ಯ ಯೋಧರಿಗೆ ಸೌಲಭ್ಯಗಳನ್ನು ಕೊಡಬೇಕೆಂಬುದರ ಬಗ್ಗೆ ವರದಿ ಸಲ್ಲಿಸಲು ಹಿರಿಯ ಸ್ವಾತಂತ್ರ್ಯ ಯೋಧ ಶ್ರೀಮಾನ್ ಹರಿ ಅನಂತ ಪೈ ಅವರ ನೇತೃತ್ವದಲ್ಲಿ ಸಮಿತಿ ರಚನೆ ಮಾಡಲಾಗಿರುವುದು ನಿಜವೇ?

ಆ) ಹಾಗಿದ್ದಲ್ಲಿ, ಈ ಸಮಿತಿಯು ವರದಿಯನ್ನು ಈಗಾಗಲೇ ಸರ್ಕಾರಕ್ಕೆ ಸಲ್ಲಿಸಿರುವುದು ನಿಜವೇ?

ಇ) ಹಾಗಿದ್ದಲ್ಲಿ, ಸಮಿತಿಯು ಯಾವ ಯಾವ ಸವಲತ್ತುಗಳನ್ನು ಕೊಡಲು ಶಿಫಾರಸ್ಸು ಮಾಡಿದೆ?

ಈ) ಈ ವರದಿಯ ಬಗ್ಗೆ ಸರ್ಕಾರದವರು ಕೈಗೊಂಡಿರುವ ನಿರ್ಣಯಗಳೇನು ಹಾಗೂ ಯಾವಾಗ ಅವುಗಳನ್ನು ಅನುಷ್ಠಾನಕ್ಕೆ ತರಲಾಗುವುದು?

ಶ್ರೀ ರಾಮಕೃಷ್ಣ ಹೆಗಡೆ (ಮಂಖಿ, ಮಂತ್ರಿ).—

ಅ) ಇಲ್ಲ. ಆದರೆ ಸ್ವಾತಂತ್ರ್ಯ ಹೋರಾಟದಲ್ಲಿ ಭಾಗವಹಿಸಿ ಕಾರಾಗೃಹ ವಾಸ ಅನುಭವಿಸಿರುವುದಕ್ಕೆ ನಿಯಮಾವಳಿಗಳ ಪ್ರಕಾರ ದಾಖಲೆಗಳನ್ನು ಹಾಜರುಪಡಿಸಲು ಸಾಧ್ಯವಿಲ್ಲದ ಸ್ವಾತಂತ್ರ್ಯ ಯೋಧರ ರಾಜ್ಯ ಹಾಗೂ ಕೇಂದ್ರ ಸರ್ಕಾರಗಳ ವಿಶ್ರಾಂತಿ ವೇತನ ಪ್ರಕರಣಗಳನ್ನು ಪರಿಶೀಲಿಸಲು, ಶ್ರೀ ಹರಿ ಅನಂತ ಪೈರವರ ಅಧ್ಯಕ್ಷತೆಯಲ್ಲಿ ಒಂದು ರಾಜ್ಯ ಸಲಹಾ ಸಮಿತಿಯನ್ನು ರಚಿಸಲಾಗಿದೆ.

ಆ) ಮೇಲಿನ ಕಾರಣದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಈ) ಉದ್ಭವಿಸುವುದಿಲ್ಲ.

ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯುವ ಪ್ರಮಾಣದ ಬಗ್ಗೆ

೫೦೦. ಶ್ರೀ ಬಸವರಾಜ್ (ಬ್ರಹ್ಮಾವರ).—ಮಾನ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಸರ್ಕಾರಿ ನೇಮಕಾತಿ ಸಮಿತಿಗಳಲ್ಲಿ ಅರ್ಜಿದಾರರನ್ನು ಸಂದರ್ಶನಕ್ಕೆ ಕರೆಯುವಾಗ ಪ್ರತಿ ಖಾಲಿ ಹುದ್ದೆಗೆ ಯಾವ ಆಧಾರದ ಮೇಲೆ ಯಾವ ದಾಮಾತ ಪ್ರಮಾಣದಲ್ಲಿ ಕರೆಯಲಾಗುವುದು?

ಆ) ಪ್ರತಿ ಮಿಸಲಾತಿ ವರ್ಗಗಳನ್ನು ಸಮಾನ ದಾಮಾತದಲ್ಲಿ ಸಂದರ್ಶನಕ್ಕೆ ಕರೆಯಲಾಗುವುದೇ?

ಶ್ರೀ ರಾಮಕೃಷ್ಣ ಹೆಗಡೆ (ಮಂಖಿ, ಮಂತ್ರಿಗಳು).—

ಅ) ಅರ್ಹತಾ ಪರೀಕ್ಷೆಯಲ್ಲಿ ಅಭ್ಯರ್ಥಿಗಳು ಪಡೆದ ಅಂಕಗಳ ಆಧಾರದ ಮೇಲೆ ಯೋಗ್ಯರಾದ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯಲಾಗುವುದು. ಸಾಮಾನ್ಯವಾಗಿ ಪ್ರಕಟಿಸಿದ ಖಾಲಿ ಹುದ್ದೆಗಳ ಹತ್ತರಷ್ಟು ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯಲಾಗುವುದು.

ಆ) ಹೌದು. ಅನುಸೂಚಿತ ಜಾತಿ, ಅನುಸೂಚಿತ ಪಂಗಡ, ಮತ್ತಿತರ ಹಿಂದುಳಿದ ವರ್ಗಗಳಿಗೆ ಸೇರಿದ ಅಭ್ಯರ್ಥಿಗಳು ಅವರಿಗಾಗಿ ಮೀಸಲಿರಿಸಿರುವ ಹುದ್ದೆಗಳ ಹತ್ತರಷ್ಟು ಸಂಖ್ಯೆಯಲ್ಲಿ ಲಭ್ಯವಿಲ್ಲದಿದ್ದರೆ ಆ ಕೊರತೆಯನ್ನು ಈ ವರ್ಗಗಳಿಗೆ ಸೇರಿದ ಅಭ್ಯರ್ಥಿಗಳನ್ನು ಹೆಚ್ಚಿನ ಸಂಖ್ಯೆಯಲ್ಲಿ ಸಂದರ್ಶನಕ್ಕೆ ಕರೆಯುವುದರ ಮೂಲಕ ನೀಗಿಸಲಾಗುವುದು. ಈ ರೀತಿ ಅನುಸೂಚಿತ ಜಾತಿ, ಅನುಸೂಚಿತ ಪಂಗಡ